

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

ప్రాంతీయ వార్తలు

తేదీ 15.01.2026

సమయం. 18.10 గంటలు

ముఖ్యాంశాలు

1. శాసన సభ్యులు పోచారం శ్రీనివాస్ రెడ్డి, కాలే యాదయ్యలపై దాఖలైన అనర్హత పిటిషన్లను శాసన సభ స్పీకర్ గడ్డం ప్రసాద్ కుమార్ కొట్టివేశారు.
2. ముఖ్యమంత్రి రేవంత్ రెడ్డి అధ్యక్షతన సివిల్ మిలిటరీ లైజన్ కాన్ఫరెన్స్ హైదరాబాద్ లో జరుగుతోంది.
3. మహిళా అధికారులపై నిరాధార వార్తలు ప్రసారం చేసే వారిపై కఠిన చర్యలు తీసుకుంటామని రాష్ట్ర ప్రభుత్వం హెచ్చరించింది.
4. సంక్రాంతి పండుగ సందర్భంగా రేపటి నుండి నిర్వహించే హాట్ ఎయిర్ బెలూన్ ఫెస్టివల్, డ్రోన్ షోలకు ఏర్పాట్లు పూర్తయ్యాయి.

శాసనసభ్యుల అనర్హత

శాసన సభ్యులు పోచారం శ్రీనివాస్ రెడ్డి, కాలే యాదయ్య పై దాఖలయిన అనర్హత పిటిషన్లను శాసనసభ స్పీకరు గడ్డం ప్రసాద్ కుమార్ ఈ రోజు కొట్టి వేశారు. ఆరోపణలు ఎదుర్కొంటున్న వారు బీఆర్ఎస్ పార్టీలోనే ఉన్నారని, వారు పార్టీ మారినట్లు ఎలాంటి ఆధారాలు లేవని స్పీకర్ తీర్పు చెప్పారు. ఇప్పటికే ఐదుగురు శాసనసభ్యులకు స్పీకర్ క్లీన్చిట్ ఇచ్చిన విషయం తెలిసిందే. అయితే, శాసనసభ్యులు దానం నాగేందర్, కడియం శ్రీహరి లపై వచ్చిన ఫిర్యాదులపై విచారణ జరపాల్సి ఉంది. జగిత్యాల శాసనసభ్యులు సంజయ్పై దాఖలైన అనర్హత

పిటిషన్ పై విచారణ పూర్తికాగా... తీర్పు రిజర్వులో ఉంది. కాగా, శాసనసభ్యుల అనర్హత పిటిషన్లపై రేపు సుప్రీంకోర్టులో విచారణ జరగనుంది.

MSL

సమావేశం :

ముఖ్యమంత్రి రేవంత్ రెడ్డి అధ్యక్షతన సివిల్ మిలిటరీ లైజన్ కాన్ఫరెన్స్ హైదరాబాద్ లోని కమాండ్ కంట్రోల్ సెంటర్ లో ప్రారంభం అయింది. భారత సైన్యానికి, తెలంగాణ ప్రభుత్వానికి మధ్య పెండింగు భూ అంశాలూ, ఇతర పరిపాలనా అంశాలను వేగంగా పరిష్కరించటంపై ప్రధానంగా ఈ సమావేశంలో చర్చిస్తున్నారు. ప్రభుత్వ ప్రధాన కార్యదర్శి రామకృష్ణారావు, తెలంగాణ & ఆంధ్రా సబ్ ఏరియా జనరల్ ఆఫీసర్ కమాండింగ్- మేజర్ జనరల్ అజయ్ మిశ్రా, DGP శివధర్ రెడ్డి, పలువురు ఉన్నతాధికారులు ఈ సమావేశానికి హాజరయ్యారు.

MSL

పొన్నం

మహిళా ప్రభుత్వ అధికారులను కించపరిస్తే చట్టపరమైన చర్యలు తీసుకుంటామని రవాణా శాఖ మంత్రి పొన్నం ప్రభాకర్ స్పష్టం చేశారు. కరీంనగర్ లోని శ్రీ గిద్దె పెరుమాండ్ల స్వామి ఆలయంలో ప్రత్యేక పూజలు నిర్వహించిన అనంతరం మంత్రి మీడియాతో మాట్లాడారు. రాష్ట్ర మంత్రి, మహిళా ఐఎఎస్ లపై ఇటీవల ఒక ఛానల్ లో వివాదాస్పద కథనం ప్రసారమైన నేపథ్యంలో... నిరాధారమైన వార్తలు ప్రచారం చేయడం సరికాదని హితవు పలికారు. రాష్ట్రాన్ని ప్రణాళికాబద్ధంగా అభివృద్ధి చేస్తున్నామని చెబుతూ... రాబోయే మున్సిపల్ ఎన్నికల్లో కాంగ్రెస్ అత్యధిక స్థానాల్లో విజయం సాధిస్తుందని ధీమా వ్యక్తం చేశారు.

డెస్క్/ఎడిటర్

మినిస్టర్-వివేక్

మంత్రి పదవి కంటే చెన్నూరు నియోజకవర్గ ప్రజల సంక్షేమానికే ప్రాధన్యత ఇస్తానని రాష్ట్ర కార్మిక, మైనింగ్ శాఖ మంత్రి వివేక్ వెంకటస్వామి అన్నారు. మంచుర్యాల జిల్లా చెన్నూరు మున్సిపాలిటీలో 15 కోట్ల రూపాయల నిధులతో నిర్మించనున్న పలు అభివృద్ధి పనులకు మంత్రి ఈ రోజు శంకుస్థాపన చేశారు. అనంతరం మాట్లాడుతూ... చెన్నూరు మున్సిపాలిటీని అన్ని రంగాల్లో అభివృద్ధి చేస్తానని హామీ ఇచ్చారు. సోమనపల్లిలో 250 కోట్ల రూపాయల నిధులతో ఇంటిగ్రేటెడ్ స్కూల్ నిర్మాణం జరుగుతోందని తెలిపారు.

పీటీసీ, మంచుర్యాల

నిరంజన్ రెడ్డి

ఆరోగ్యవంతమైన ఆహారం పండాలంటే భూసారాన్ని పరిరక్షించాలని రాష్ట్ర వ్యవసాయ శాఖ మాజీ మంత్రి సింగిరెడ్డి రెడ్డి నిరంజన్ రెడ్డి అన్నారు. భూమి సారాన్ని సంరక్షించుకునేందుకు సుస్థిర వ్యవసాయం ఎంతో దోహదపడుతుందని సూచిస్తున్నారు.

బైట్: మాజీ మంత్రి నిరంజన్ రెడ్డి

పీటీసీ - వనపర్తి

సీఎం-విజిట్

ముఖ్యమంత్రి రేవంత్ రెడ్డి రేపు ఆదిలాబాద్ జిల్లాలో పర్యటిస్తారు. పొన్నూల్ సదర్ ఘాట్ బ్యారేజ్ ను ముఖ్యమంత్రి ప్రారంభిస్తారు. ఈ నేపథ్యంలో ఈరోజు జిల్లా కలెక్టర్ అభిలాష అభినవ్, ఎస్పీ జానకి షర్మిల పర్యటన ఏర్పాట్లను పర్యవేక్షించారు.

డెస్క్

సంక్రాంతి - వీవీ

ఉప రాష్ట్రపతి సి.పి. రాధాకృష్ణన్, దేశ ప్రజలకు సంక్రాంతి పండుగ శుభాకాంక్షలు తెలిపారు. ఈ పంటల పండుగ ప్రకృతి పట్ల, రైతుల పట్ల, కష్టపడే తత్వం పట్ల మనకున్న కృతజ్ఞతా భావాన్ని గుర్తు చేస్తుందని సామాజిక మాధ్యమ పోస్ట్ లో పేర్కొన్నారు.

ఎస్ ఎస్ డి

Drone Fest :

సంక్రాంతి పండుగ సందర్భంగా సాయంత్రం వేళ ఆకాశం పతంగులతో కొత్త రంగులు పులుముకుంటోంది. పండుగ సందర్భంగా రేపటి నుంచి ఈనెల 18 వరకు హాట్ ఎయిర్ బెలూన్ ఫెస్టివల్, అలాగే గచ్చిబౌలి స్టేడియంలో రేపు, ఎల్లుండి డ్రోన్ షో నిర్వహిస్తున్నారు.

-డెస్క్/Editor

సంక్రాంతి - చీఫ్ విప్ :

సంక్రాంతి పండుగ సందర్భంగా ప్రభుత్వ విప్, వేములవాడ శాసనసభ్యులు ఆది శ్రీనివాస్.... రాజన్న సిరిసిల్ల జిల్లా వేములవాడ రాజరాజేశ్వరస్వామి దేవస్థాన అనుబంధ ఆలయమైన భీమేశ్వరాలయంలో స్వామివారిని దర్శించుకుని ప్రత్యేక పూజలు నిర్వహించారు. ఒకవైపు సమ్మక్క సారలమ్మ జాతర సమీపిస్తున్న సందర్భంగా, మరోవైపు సంక్రాంతి పండుగని పురస్కరించుకొని స్వామివారిని దర్శించుకునేందుకు వేలాది మంది భక్తులు తరలివచ్చారు.

-పీటీసీ, రాజన్న సిరిసిల్ల

సంక్రాంతి - సంగారెడ్డి :

సంక్రాంతి పండుగ సందర్భంగా సంగారెడ్డి శాసనసభ్యులు చింత ప్రభాకర్ నియోజకవర్గం యువతతో కలిసి పతంగులు ఎగురవేశారు. సంక్రాంతి మన సంప్రదాయాలు, సంస్కృతిని గుర్తు చేసే పండుగ అని పేర్కొన్నారు. ఈ పండుగ ప్రతి ఒక్కరి జీవితంలో సుఖశాంతులు నింపాలని ఆకాంక్షించారు.

-పీటీసీ సంగారెడ్డి

సంక్రాంతి - చైనా మాంజా

నల్గొండ జిల్లాలో చైనా మాంజా అమ్మకాలపై పటిష్టంగా నిఘా ఉంచినట్లు సూర్యాపేట జిల్లా ఎస్పీ నర్సింహ్ తెలిపారు. జిల్లా వ్యాప్తంగా అన్ని పోలీస్ స్టేషన్ల పరిధిలో ఆకస్మిక తనిఖీలు నిర్వహించి, అక్రమంగా చైనా మాంజా అమ్ముతున్న ఆరుగురు వ్యక్తులపై కేసులు నమోదు చేసినట్లు చెప్పారు. ప్రజల ప్రాణాలకు హాని కలిగించే ఇలాంటి వస్తువులను అమ్మితే కఠిన చర్యలు తీసుకుంటామని హెచ్చరించారు. ఎవరైనా చైనా మాంజా అమ్మితే ప్రజలు సమాచారం అందించాలని కోరారు.

-పీటీసీ, నల్గొండ

విప్-టెంపుల్ సిటీ :

అభివృద్ధి సంక్షేమానికి పెద్దపీట వేస్తూ తమ ప్రభుత్వం ప్రజల మన్ననలను పొందుతోందని ప్రభుత్వ విప్, వేములవాడ శాసనసభ్యులు శ్రీనివాస్ అన్నారు. వేములవాడ లో ఆయన విలేఖరులతో మాట్లాడుతూ.... వేములవాడను టెంపుల్ సిటీగా అభి వృద్ధి చేస్తామని చెప్పారు. ఇప్పటికే 150కోట్ల రూపాయలతో ఆలయ అభివృద్ధి, 47కోట్ల రూపాయలతో రోడ్డు విస్తరణ పనులు చేస్తున్నట్లు తెలిపారు.

-పీటీసీ రాజన్న సిరిసిల్ల

సాగు నీరు విడుదల :

రైతుల సంక్షేమమే ధ్యేయంగా కాంగ్రెస్ ప్రభుత్వం పని చేస్తోందని మంచుిర్యాల శాసనసభ్యులు ప్రేమ్ సాగర్ రావు అన్నారు. ఈ రోజు జిల్లా కలెక్టర్ కుమార్ దీపక్తో కలిసి దండేపల్లి మండలం తానిమడుగు సమీపంలోని కడెం కాలువలోకి... గూడెం ఎత్తిపోతల పథకం ద్వారా యాసంగి

పంటకు సాగునీటిని ప్రత్యేక పూజల నిర్వహించి విడుదల చేశారు. ఈ సందర్భంగా మాట్లాడుతూ... ఇకపై దండేపల్లి, లక్షేట్టిపేట, హాజీపూర్ మండలాల రైతులు సమన్వయంతో నీటిని పొందుపుగా వినియోగించాలని సూచించారు. ప్రజల సమస్యలు తన దృష్టికి తీసుకొస్తే పరిష్కరిస్తానని హామీ ఇచ్చారు.

బైట్ - ప్రేమ్ సాగర్ రావు

పీటీసీ, మంచుర్యాల

అరైవ్-అరైవ్ :

జాతీయ రహదారి భద్రతా మాసోత్సవాలలో భాగంగా... రాష్ట్ర ప్రభుత్వం చేపట్టిన "అరైవ్-అరైవ్" కార్యక్రమాన్ని రాజన్న సిరిసిల్ల జిల్లాలో 10 రోజులపాటు అమలు చేస్తామని జిల్లా ఎస్పీ మహేష్.బి.గీతే ఒక ప్రకటనలో తెలిపారు. విద్యార్థులకు, యువతకు ట్రాఫిక్ నియమాలు, రోడ్డు భద్రత నియమాలపై అవగాహన కల్పించేందుకు వ్యాసరచన, క్వీజ్, ఇతర పోటీలు నిర్వహిస్తామన్నారు.

- పీటీసీ - రాజన్న సిరిసిల్ల

సీఎం కవ్ Updated :

తెలంగాణ స్పోర్ట్స్ అథారిటీ నిర్వహిస్తున్న రెండో విడత సీఎం కవ్ పోటీలు ఎల్లుండి నుండి ప్రారంభమవుతాయి. క్రీడా సంఘాలు, పీఈటీలు, క్రీడాభిమానుల సమన్వయంతో పోటీలు నిర్వహిస్తామని అధికారులు తెలిపారు. ఏఐ కాల్ సెంటర్, వెబ్సైట్, ఏఐ చాట్బాట్ ల ద్వారా క్రీడాకారులకు సంపూర్ణ సమాచారం అందిస్తున్నట్లు స్పోర్ట్స్ అథారిటీ ఎండీ డాక్టర్ సోనీ బాలాదేవి వెల్లడించారు.

PN, SAT

సీఎం కప్-Nalgonda

సీఎం కప్ ద్వారా గ్రామస్థాయి నుండి ప్రపంచ స్థాయి వరకు క్రీడా ప్రతిభను వెలికి తీసే అవకాశాలు కలుగుతున్నాయని నల్లగొండ జిల్లా కలెక్టర్ బి. చంద్రశేఖర్ అన్నారు. జిల్లా కేంద్రంలో సీఎం కప్ టార్చ్ ర్యాలీని జెండా ఊపి ప్రారంభించిన అనంతరం మాట్లాడుతూ... గ్రామ, మండల స్థాయిల క్రీడాకారులను ప్రోత్సహించాలని ఎంఈఓలు, పీఈటీలను కోరారు.

-పీటీసీ, నల్గొండ

ల్యాబ్ టెక్నిషియన్స్:

జోగులాంబ గద్వాల జిల్లా ప్రభుత్వ ఆసుపత్రిలో కొత్త ల్యాబ్ టెక్నిషియన్ల పోస్టింగుల ప్రక్రియ పూర్తైంది. 2024 నవంబర్లో మెడికల్ హెల్త్ రిక్రూట్మెంట్ సర్వీసెస్ ల్యాబ్ టెక్నిషియన్ల నియామకానికి ప్రభుత్వం రాత పరీక్ష నిర్వహించింది. ఎంపికైన 14 మంది జోగులాంబ గద్వాల జిల్లా ఆసుపత్రిలో విధుల్లో చేరారు. గతంలో రెగ్యులర్ ల్యాబ్ టెక్నిషియన్లు లేకపోవడంతో రోగుల ఆరోగ్య పరీక్షలు చేసేందుకు, రిపోర్టులు ఇవ్వడంలో ఇబ్బందిగా ఉండేది. నూతన ఉద్యోగులతో ఆ సమస్య తీరనుండటంతో ఆసుపత్రి సిబ్బంది హర్షం వ్యక్తం చేశారు.

గద్వాల పీటీసీ

బెట్ ఫ్లో:

రాజన్న సిరిసిల్ల జిల్లా ఇల్లంతకుంట మండలం అనంతగిరి అన్నపూర్ణ ప్రాజెక్టు నుండి దిగువకు నీటిని విడుదల చేసినట్లు ప్రాజెక్టు ఇంజనీరింగ్ అధికారులు చెప్పారు. ప్రస్తుతం 3.27 టీఎంసీల నీటి నిల్వ ఉండగా... బెట్-ఫ్లో 62 క్యూసెక్కుల నీరు మెయిన్ కెనాల్ ద్వారా వెళ్తున్నాయని తెలిపారు.

పిటిసీ రాజన్న సిరిసిల్ల